



ខៀវ សំផន ហៅ ហែម



គោត្តនាម ៖ ខៀវ

នាម ៖ សំផន

លេខសំណុំរឿង ៖ ០០២/១៩-០៩-២០០៧/អវតក-អជសដ

ថ្ងៃ-ខែ-ឆ្នាំកំណើត ៖ ថ្ងៃទី២៧ ខែកក្កដា ឆ្នាំ១៩៣១

ចាប់ខ្លួន ៖ ថ្ងៃទី១៩ ខែវិច្ឆិកា ឆ្នាំ២០០៧

មេធាវីការពារក្តី៖ លោក គង់ សំអុន (មេធាវីជាតិ) លោក ហ្សាក់ វ៉ែរហ្សេ (Jacques VERGES) (មេធាវីអន្តរជាតិ ជនជាតិបារាំង)

ស្ថានភាពបច្ចុប្បន្ន

បច្ចុប្បន្ន ត្រូវចោទប្រកាន់និងបញ្ជូនទៅជំនុំជម្រះពីបទ ឧក្រិដ្ឋកម្មប្រឆាំងនឹងមនុស្សជាតិ ការរំលោភបំពានយ៉ាងធ្ងន់ធ្ងរលើអនុសញ្ញាទីក្រុងហ្សឺណែវឆ្នាំ១៩៤៩ ឧក្រិដ្ឋកម្មប្រល័យពូជសាសន៍ទៅលើជនជាតិចាមនិងវៀតណាម និងឧក្រិដ្ឋកម្មនានាដែលមានចែងនិងផ្ដន្ទាទោសតាមមាត្រា ៤, ៥, ៦, ២៩(ថ្មី) និងមាត្រា៣៩(ថ្មី) នៃច្បាប់ស្តីពីការបង្កើតអង្គជំនុំជម្រះវិសាមញ្ញក្នុងតុលាការកម្ពុជា ចុះថ្ងៃទី២៧ ខែតុលា ឆ្នាំ២០០៤។

សវនាការបឋមបានចាប់ផ្ដើមនៅថ្ងៃទី២៧ ខែមិថុនា ឆ្នាំ២០១១។

ការអានបទចោទប្រកាន់ប្រឆាំងនឹងជនជាប់ចោទក្នុងសំណុំរឿង ០០២ គ្រោងប្រព្រឹត្តទៅនៅថ្ងៃទី ២១-២៤ ខែវិច្ឆិកា ឆ្នាំ២០១១ ហើយសវនាការលើអង្គសេចក្ដីនឹងចាប់ផ្ដើមពីថ្ងៃទី២៨ ខែវិច្ឆិកា ឆ្នាំ២០១១។

តួនាទីក្នុងរបបកម្ពុជា ប្រជាធិបតេយ្យ

ប្រមុខរដ្ឋ (ប្រធានគណៈប្រធានរដ្ឋ) នៃរបបកម្ពុជាប្រជាធិបតេយ្យ

**បទចោទប្រកាន់
សំខាន់ៗ**

ខៀវ សំផន ត្រូវបានចោទប្រកាន់ថាមានការទទួលខុសត្រូវតាមរយៈការធ្វើសកម្មភាព ឬបរាជ័យក្នុងការទប់ស្កាត់ (រួមបញ្ចូលទាំងការប្រព្រឹត្តតាមរយៈឧក្រិដ្ឋកម្មរួម) បញ្ហា ញុះញង់ រៀបចំផែនការ ដឹកនាំ ឬសមគំនិត ដោយការជួយឬជំរុញឬបង្កលក្ខណៈងាយ ស្រួលដល់ការប្រព្រឹត្តឧក្រិដ្ឋកម្ម ឬទទួលខុសត្រូវក្នុងនាមជាអ្នកដឹកនាំ ចំពោះឧក្រិដ្ឋកម្ម ដូចខាងក្រោម ដែលត្រូវបានប្រព្រឹត្តនៅចន្លោះពីថ្ងៃទី១៧ ខែមេសា ឆ្នាំ១៩៧៥ ដល់ថ្ងៃ ទី៦ ខែមករា ឆ្នាំ១៩៧៩៖

ឧក្រិដ្ឋកម្មប្រឆាំងនឹងមនុស្សជាតិ ៖ មនុស្សឃាត ការសម្លាប់ផ្តាច់ពូជ ការដាក់ក្នុងមន្ទីរ ឃុំឃាំង ការធ្វើទារុណកម្ម និងអំពើអមនុស្សធម៌ផ្សេងទៀត។

ឧក្រិដ្ឋកម្មប្រល័យពូជសាសន៍ ៖ ការសម្លាប់រង្គាលក្រុមជនជាតិវៀតណាមនិងចាម។

ការរំលោភបំពានយ៉ាងធ្ងន់ធ្ងរទៅលើអនុសញ្ញាទីក្រុងហ្សឺណែវឆ្នាំ១៩៤៩ ៖ មនុស្សឃាត ដោយចេតនា ការធ្វើទារុណកម្មឬការប្រព្រឹត្តអមនុស្សធម៌ ការបង្កដោយចេតនាឱ្យមាន របួសធ្ងន់ធ្ងរឬឱ្យមានការឈឺចាប់ដល់រូបរាងកាយឬសុខភាព ការដកហូតដោយចេតនា ពីឈ្លើយសឹកឬជនស៊ីវិលនូវសិទ្ធិទទួលបានការកាត់ក្តីដោយយុត្តិធម៌ ការបង្ខាំងនិងការ និរទេសជនស៊ីវិលដោយខុសច្បាប់។

ខៀវ សំផន បានបដិសេធរាល់បទចោទប្រកាន់ទាំងអស់មកលើគាត់។

ប្រវត្តិបង្គាប់ខ្លួន

ខៀវ សំផន បានទទួលអាហារូបករណ៍ទៅសិក្សានៅប្រទេសបារាំងក្នុងឆ្នាំ១៩៥៥ ហើយបានបោះពុម្ពផ្សាយនិក្ខេបបទថ្នាក់បណ្ឌិតរបស់ខ្លួនអំពី “ការអភិវឌ្ឍសេដ្ឋកិច្ចនិង ឧស្សាហកម្មនៅកម្ពុជា”។

វិលត្រឡប់មកប្រទេសកម្ពុជាវិញ ខៀវ សំផន បានក្លាយទៅជាសាស្ត្រាចារ្យបន្ទាប់មក ត្រូវបានតែងតាំងជារដ្ឋលេខាធិការក្រសួងពាណិជ្ជកម្មនៅឆ្នាំ១៩៦២ ក្នុងរបបសង្គម រាស្ត្រនិយម។ ខៀវ សំផន បានរត់ទៅលាក់ខ្លួននៅក្នុងព្រៃនៅឆ្នាំ១៩៦៧ ដោយមានការ គំរាមកំហែងពីកងកម្លាំងសន្តិសុខរបស់សម្តេច សីហនុ ហើយលេខមុខជាថ្មីជាមួយ ចលនាតស៊ូរបស់ខ្មែរក្រហមនៅដើមទសវត្សរ៍ឆ្នាំ១៩៧០។ នៅឆ្នាំ១៩៧៦ គាត់ត្រូវបាន តែងតាំងជាប្រមុខរដ្ឋនៃរបបកម្ពុជាប្រជាធិបតេយ្យ។ នៅឆ្នាំ១៩៨៧ គាត់បានជំនួស តំណែង ប៉ុល ពត ជាក្បាលម៉ាស៊ីនដឹកនាំរបស់ខ្មែរក្រហម ហើយនៅឆ្នាំ១៩៨៩ គាត់បានធ្វើជាតំណាងកម្ពុជាក្នុងសន្និសីទអន្តរជាតិស្តីពីកម្ពុជានៅទីក្រុងប៉ារីស។

ព័ត៌មានទាក់ទងនឹងសំណុំរឿង

បន្ទាប់ពីចុះចូលជាមួយរដ្ឋាភិបាលកម្ពុជាក្នុងឆ្នាំ១៩៩៨ គាត់បានចាកចេញពីចលនាខ្មែរក្រហម និងរស់នៅក្នុងខេត្តប៉ៃលិនរហូតដល់ពេលត្រូវបានចាប់និងឃុំខ្លួននៅ អ.វ.ត.ក នៅខែវិច្ឆិកា ឆ្នាំ២០០៧។

ប្រវត្តិនៃសំណុំរឿង

- ១៩ វិច្ឆិកា ២០០៧ ខៀវ សំផន ត្រូវបានចាប់ខ្លួននិងឃុំខ្លួនជាបណ្តោះអាសន្ននៅ អ.វ.ត.ក សម្រាប់រយៈពេលមួយឆ្នាំ តាមដីកាឃុំខ្លួនបណ្តោះអាសន្នដែលចេញដោយសហចៅក្រមស៊ើបអង្កេតក្នុងថ្ងៃដដែល។
- ២១ ធ្នូ ២០០៧ ខៀវ សំផន ដាក់ពាក្យបណ្តឹងឧទ្ធរណ៍ទៅអង្គបុរេជំនុំជម្រះប្រឆាំងនឹងដីកាឃុំខ្លួនគាត់ជាបណ្តោះអាសន្ន។
- ១៣ មិថុនា ២០០៨ ខៀវ សំផន ធ្វើសំណើសុំដោះលែងគាត់ពីការឃុំឃាំងបណ្តោះអាសន្ន ដោយសារមូលហេតុសុខភាព។
- ២៣ មិថុនា ២០០៨ សហចៅក្រមស៊ើបអង្កេតបដិសេធសំណើសុំដោះលែងរបស់ខៀវ សំផន។
- ៨ តុលា ២០០៨ ខៀវ សំផន ដកពាក្យបណ្តឹងឧទ្ធរណ៍ប្រឆាំងនឹងដីកាឃុំខ្លួនជាបណ្តោះអាសន្ន ប៉ុន្តែបានដាក់សំណើសុំការដោះលែងក្នុងថ្ងៃដដែលនោះ។
- ២៨ តុលា ២០០៨ សហចៅក្រមស៊ើបអង្កេតបដិសេធសំណើសុំដោះលែងរបស់ខៀវ សំផន។
- ១៨ វិច្ឆិកា ២០០៨ សហចៅក្រមស៊ើបអង្កេតចេញដីកាសម្រេចពន្យារពេលឃុំខ្លួនខៀវ សំផន ជាបណ្តោះអាសន្នសម្រាប់រយៈពេលមួយឆ្នាំទៀត។
- ២៧ វិច្ឆិកា ២០០៨ ខៀវ សំផន ដាក់ពាក្យបណ្តឹងឧទ្ធរណ៍ទៅអង្គបុរេជំនុំជម្រះជំទាស់ទៅនឹងសេចក្តីសម្រេចរបស់សហចៅក្រមស៊ើបអង្កេតដែលបដិសេធសំណើសុំឱ្យដោះលែងនៅក្រៅឃុំ។
- ៤ ធ្នូ ២០០៨ ខៀវ សំផន ដាក់សំណើបន្ថែមនិងបន្ទាន់ទៅអង្គបុរេជំនុំជម្រះទាមទារដោះលែងរូបគាត់ឱ្យនៅក្រៅឃុំ និងដាក់ពាក្យបណ្តឹងឧទ្ធរណ៍ប្រឆាំងនឹងដីកាពន្យារពេលឃុំខ្លួនគាត់ជាបណ្តោះអាសន្ន។

ព័ត៌មានទាក់ទងនឹងសំណុំរឿង

- ២៤ ធ្នូ ២០០៨ អង្គបុរេជំនុំជម្រះរកឃើញថា សំណើបន្ថែមនិងបន្ទាន់សុំនៅក្រៅឃុំរបស់ ខៀវ សំផន គឺមិនអាចទទួលយកបាន
- ៣ កក្កដា ២០០៩ អង្គបុរេជំនុំជម្រះបដិសេធបណ្តឹងឧទ្ធរណ៍របស់ ខៀវ សំផនប្រឆាំងនឹងដីកាពន្យារពេលឃុំខ្លួនជាបណ្តោះអាសន្ន។
- ១៨ វិច្ឆិកា ២០០៩ សហចៅក្រមស៊ើបអង្កេតចេញដីកាសម្រេចពន្យារពេលឃុំខ្លួនខៀវ សំផន ជាបណ្តោះអាសន្នសម្រាប់រយៈពេលមួយឆ្នាំទៀត។
- ២២ ធ្នូ ២០០៩ ខៀវ សំផន ដាក់ពាក្យបណ្តឹងឧទ្ធរណ៍ប្រឆាំងនឹងដីកាពន្យារពេលឃុំខ្លួនគាត់ជាបណ្តោះអាសន្ន។
- ១៤ មករា ២០១០ សហចៅក្រមស៊ើបអង្កេតចេញសេចក្តីជូនដំណឹងទៅ ខៀវ សំផនអំពីការពិចារណារបស់សហចៅក្រមស៊ើបអង្កេតក្នុងការធ្វើសេចក្តីសន្និដ្ឋានបញ្ចប់ការស៊ើបអង្កេត។
- ៣០ មេសា ២០១០ អង្គបុរេជំនុំជម្រះបដិសេធបណ្តឹងឧទ្ធរណ៍របស់ ខៀវ សំផនប្រឆាំងនឹងដីកាពន្យារពេលឃុំខ្លួនជាបណ្តោះអាសន្ន។
- ១៩ កក្កដា ២០១០ សហចៅក្រមស៊ើបអង្កេតបញ្ជូនឯកសារសំណុំរឿងទៅសហព្រះរាជអាជ្ញា ដើម្បីឱ្យសហព្រះរាជអាជ្ញារៀបចំសេចក្តីសន្និដ្ឋានស្ថាពរ។
- ១៦ សីហា ២០១០ សហព្រះរាជអាជ្ញាចេញសេចក្តីសន្និដ្ឋានស្ថាពរ និងលើកសំណើទៅសហចៅក្រមស៊ើបអង្កេត ឱ្យចោទប្រកាន់ ខៀវ សំផន និងបញ្ជូនសំណុំរឿងទៅជំនុំជម្រះ។
- ១៥ កញ្ញា ២០១០ សហចៅក្រមស៊ើបអង្កេតចេញដីកាដោះស្រាយ ដោយចោទប្រកាន់ ខៀវ សំផន និងបញ្ជូនសំណុំរឿងទៅជំនុំជម្រះ។ ខៀវ សំផន ត្រូវបានបន្តឃុំខ្លួននៅក្នុងមន្ទីរឃុំឃាំងជាបណ្តោះអាសន្នរហូតដល់ពេលដែលត្រូវនាំយកទៅជំនុំជម្រះនៅចំពោះមុខអង្គជំនុំជម្រះសាលាដំបូង។
- ១៨ តុលា ២០១០ ខៀវ សំផនដាក់ពាក្យបណ្តឹងឧទ្ធរណ៍ទៅអង្គបុរេជំនុំជម្រះប្រឆាំងនឹងយុត្តាធិការនៃដីកាដោះស្រាយ។

ព័ត៌មានទាក់ទងនឹងសំណុំរឿង

- ១៣ មករា ២០១១ អង្គបុរេជំនុំជម្រះរកឃើញថា ពាក្យបណ្តឹងឧទ្ធរណ៍របស់ ខៀវ សំផន ប្រឆាំងនឹងដីកាដោះស្រាយគឺមិនអាចទទួលយកបាន។ អង្គបុរេជំនុំជម្រះបញ្ជាក់និងធ្វើវិសោធនកម្មដោយផ្អែកទៅលើ បទចោទប្រកាន់ប្រឆាំងនឹង ខៀវ សំផន ដែលមានចែងនៅក្នុង ដីកាដោះស្រាយ និងសម្រេចបញ្ជូនសំណុំរឿងទៅជំនុំជម្រះ។ ខៀវ សំផន ត្រូវបានបន្តឃុំខ្លួននៅក្នុងមន្ទីរឃុំឃាំងជាបណ្តោះ អាសន្នរហូតដល់ពេលដែលត្រូវនាំយកទៅជំនុំជម្រះនៅចំពោះមុខ អង្គជំនុំជម្រះសាលាដំបូង។
- ១៨ មករា ២០១១ ខៀវ សំផន ដាក់ពាក្យបណ្តឹងទៅអង្គជំនុំជម្រះសាលាដំបូង ទាមទារឱ្យដោះលែងរូបគាត់ជាបន្ទាន់។
- ៣១ មករា ២០១១ អង្គជំនុំជម្រះសាលាដំបូងបើកសវនាការលើពាក្យបណ្តឹងទាមទារ ដោះលែងនៅក្រៅឃុំរបស់ ខៀវ សំផន។
- ១៦ កុម្ភៈ ២០១១ អង្គជំនុំជម្រះសាលាដំបូងបដិសេធពាក្យបណ្តឹងទាមទារដោះលែង នៅក្រៅឃុំរបស់ ខៀវ សំផន។
- ២៧-៣០ មិថុនា ២០១១ សវនាការបឋមលើសំណុំរឿង ០០២។ ខៀវ សំផន ត្រូវនាំទៅ ជំនុំជម្រះក្តីនៅចំពោះមុខអង្គជំនុំជម្រះសាលាដំបូង។
- ២២ កញ្ញា ២០១១ អង្គជំនុំជម្រះសាលាដំបូងសម្រេចបំបែកកិច្ចដំណើរការនីតិវិធី ក្នុងសំណុំរឿង ០០២ ជាផ្នែកតូចៗ ដើម្បីជំនុំជម្រះនិងវិនិច្ឆ័យ សេចក្តីដាច់ដោយឡែកពីគ្នា។
- ២២ កញ្ញា ២០១១ អង្គជំនុំជម្រះសាលាដំបូងសម្រេចលុបបទចោទប្រកាន់នានា ក្រោមក្រមព្រហ្មទណ្ឌកម្ពុជាឆ្នាំ១៩៥៦ ចេញពីដីកាបញ្ជូនសំណុំ រឿង ០០២ ទៅជំនុំជម្រះ។
- ២១-២៤ វិច្ឆិកា ២០១១ អង្គជំនុំជម្រះសាលាដំបូងនឹងស្តាប់ការអានបទចោទប្រកាន់របស់ សហព្រះរាជអាជ្ញា ប្រឆាំងនឹងជនជាប់ចោទក្នុងសំណុំរឿង ០០២ និងការឆ្លើយតបរបស់ជនជាប់ចោទឬមេធាវីការពារក្តី។

ព័ត៌មានទាក់ទងនឹងសំណុំរឿង

៥ ធ្នូ ២០១១

អង្គជំនុំជម្រះសាលាដំបូងចាប់ផ្តើមបើកសវនាការលើ
អង្គសេចក្តីក្នុងសំណុំរឿង ០០២។

*ដីកានិងសេចក្តីសម្រេចទាំងនេះ នឹងផ្សេងៗទៀត សូមមើល: <http://www.eccc.gov.kh/document/court>

អង្គជំនុំជម្រះវិសាមញ្ញក្នុងតុលាការកម្ពុជា

ព័ត៌មានទាក់ទងនឹងសំណុំរឿងនេះរៀបចំដោយផ្នែក
កិច្ចការសាធារណៈនៃ អ.វ.ត.ក ដើម្បីជាជំនួយដល់
សាធារណជន ឱ្យមានការយល់ដឹងអំពីសំណុំរឿង
នៅចំពោះមុខ អ.វ.ត.ក។ ឯកសារនេះពុំមែនជា
ឯកសារផ្លូវការផ្នែកច្បាប់ណាមួយនោះទេ បើទោះបី
ជាមានការខិតខំប្រឹងប្រែងអស់ពីលទ្ធភាពដើម្បីធានា
ដល់តម្លាភាពព័ត៌មានក៏ដោយ។

អាសយដ្ឋាន: ផ្លូវជាតិលេខ ៤ សង្កាត់ចោមចៅ
ខ័ណ្ឌដង្កោ ប្រអប់សំបុត្រលេខ៧១
រាជធានីភ្នំពេញ ព្រះរាជាណាចក្រកម្ពុជា
ទូរស័ព្ទ: (៨៥៥)២៣ ២១៩ ៨១៤
ទូរសារ: (៨៥៥) ២៣ ២១៩ ៨៤១
សារអេឡិចត្រូនិក: info@eccc.gov.kh